



## हनुमान् (आंजनेय) अष्टोत्तर शतनाम स्तोत्रम्-आंजनेयो महावीरो हनुमान्मारुतात्मजः



<https://www.chalisa.online>

- ॥ हनुमान् (आंजनेय) अष्टोत्तर शतनाम स्तोत्रम् ॥  
 आंजनेयो महावीरो हनुमान्मारुतात्मजः ।  
 तत्वज्ञानप्रदः सीतादेवीमुद्राप्रदायकः ॥ 1 ॥  
 अशोकवनिकाच्छेत्ता सर्वमायाविभंजनः ।  
 सर्वबंधविमोक्ता च रक्षोविध्वंसकारकः ॥ 2 ॥  
 परविद्यापरीहारः परशौर्यविनाशनः ।  
 परमंत्रनिराकर्ता परयंत्रप्रभेदकः ॥ 3 ॥  
 सर्वग्रहविनाशी च भीमसेनसहायकृत् ।  
 सर्वदुःखहरः सर्वलोकचारी मनोजवः ॥ 4 ॥  
 पारिजातद्रुमूलस्थः सर्वमंत्रस्वरूपवान् ।  
 सर्वतंत्रस्वरूपी च सर्वयंत्रात्मकस्तथा ॥ 5 ॥  
 कपीश्वरो महाकायः सर्वरोगहरः प्रभुः ।  
 बलसिद्धिकरः सर्वविद्यासंपत्प्रदायकः ॥ 6 ॥  
 कपिसेनानायकश्च भविष्यच्चतुराननः ।  
 कुमारब्रह्मचारी च रत्नकुंडलदीप्तिमान् ॥ 7 ॥  
 संचलद्वालसन्नद्धलंबमानशिखोज्ज्वलः ।  
 गंधर्वविद्यातत्त्वज्ञो महाबलपराक्रमः ॥ 8 ॥  
 कारागृहविमोक्ता च शृंखलाबंधमोचकः ।  
 सागरोत्तारकः प्राज्ञो रामदूतः प्रतापवान् ॥ 9 ॥  
 वानरः केसरिसुतः सीताशोकनिवारकः ।  
 अंजनागर्भसंभूतो बालार्कसदृशाननः ॥ 10 ॥  
 विभीषणप्रियकरो दशग्रीवकुलांतकः ।  
 लक्ष्मणप्राणदाता च वज्रकायो महाद्युतिः ॥ 11 ॥  
 चिरंजीवी रामभक्तो दैत्यकार्यविघातकः ।  
 अक्षहंता कांचनाभः पंचवक्त्रो महातपाः ॥ 12 ॥  
 लंकिणीभंजनः श्रीमान् सिंहिकाप्राणभंजनः ।  
 गंधमादनशैलस्थो लंकापुरविदाहकः ॥ 13 ॥  
 सुग्रीवसचिवो धीरः शूरो दैत्यकुलांतकः ।  
 सुरार्चितो महातेजा रामचूडामणिप्रदः ॥ 14 ॥  
 कामरूपी पिंगलाक्षो वार्धिर्मैनाकपूजितः ।  
 कबलीकृतमार्तांडमंडलो विजितेदिर्यः ॥ 15 ॥  
 रामसुग्रीवसंधाता महिरावणमर्दनः ।  
 स्फटिकाभो वागधीशो नवव्याकृतिपंडितः ॥ 16 ॥  
 चतुर्बाहुर्दीनबंधुर्महात्मा भक्तवत्सलः ।  
 संजीवननगाहर्ता शुचिर्वाग्मी दृढव्रतः ॥ 17 ॥  
 कालनेमिप्रमथनो हरिमर्कटमर्कटः ।  
 दांतः शांतः प्रसन्नात्मा शतकंठमदापहृत् ॥ 18 ॥  
 योगी रामकथालोलः सीतान्वेषणपंडितः ।  
 वज्रदंष्ट्रो वज्रनखो रुद्रवीर्यसमुद्भवः ॥ 19 ॥  
 इंद्रजित्प्रहितामोघब्रह्मास्त्रविनिवारकः ।  
 पार्थध्वजाग्रसंवासी शरपंजरभेदकः ॥ 20 ॥  
 दशबाहुर्लोर्कपूज्यो जांबवत्प्रीतिवर्धनः ।  
 सीतासमेतश्रीरामपादसेवाधुरंधरः ॥ 21 ॥  
 इत्येवं श्रीहनुमतो नाम्नामष्टोत्तरं शतम् ।  
 यः पठेच्छृणुयान्नित्यं सर्वान्कामानवाप्नुयात् ॥ 22 ॥

॥ <https://www.chalisa.online> ॥